

Sadea Kallacho Visvo Aitar (17/08/2025)
NITI ANI XANTI KHATIR BHETTOILOLO AITAR
Vixoi: "Oniticher Nixed Marum-ia Ani Xantiche Dut Zaum-ia"

Gayonank Suchna:

Proves –	Tuje sorxem aileanv, Dhonia	A-35 slok3 & 4
D.T.V –	Asa Jezu, asa Jezu	C-04, slok 4
Krist-Prosad –	Zoim pritimog vasta	D-47
Xevott –	Sonvsarant vochunk zai	F-21, slok 2

SURVATECHIM UTRAM:

Priticheamno, aiz amchea Mha-Dhormprantant Niti ani Xanti hatir Bhettoilolo Aitar. Utsovik Voros ami koxem pallche tea vixim amkam nargdorxon diunk, Deva ghora portol'lea Pap Saib Francisan aplea dakhleant niti ani xanti vixim khol husko porgottail'lo. Soglleamni oniticher nixed marun jiyeunk zai tednach ki nit ani xanti vostolim. Aicho vixoi, "**Oniticher nixed marum-ia ani xantiche dut zaum-ia**" hench korunk amkam huskaita. Povitr- Sobhen, sogllea raxttranchea fuddareamni toxench akhea sonvsarachea mon'xamni niti ani xanti khatir vaurunk, hea Misa Bhettent magum-ia.

BHAVARTHEANCHEM MAGNNEM:

1. Leo amchea Pap Saiban / Filipe Neri amchea Bisp Saiban / Simião amchea Adari-Bispan / toxench sogllea Povitr-Sobhechea uddareamni niti, xanti khatir vaurunk /ani aplea khala axil'le porjek Povitr-Sobhechi somajik xikovnn iskuttaun somzonni diunk / tanche somajik zobabdare vixim tanchi akarnni korunk/Devalagim magum-ia.
2. Amchea rajki fuddareamni / nit ani xanti rakhunk ani samballunk thambonastanam ani thokonastanam vavurlear puro mhonn / Deva lagim magum-ia.
3. Dor mon'xan somajik huskean jiyeunk / somajache veg-vegille mud'de asat tantunt misoll zaun / oniticher nixed marunk toxench xantiche dut zaunk / Deva lagim magum-ia.
4. Amchea Mha-Dhormprantant Niti ani Xanti Khatir Vavurtolem Khatem / (Council for Social Justice and Peace) kalljidarponnan somajik huskean vaurunk/ ani porjek zagrut nagrik zaunk tanchi favo ti akarnni korunk / Devacho adar magum-ia.
5. Aichea misachi mandavoll korta _____; tannim niti ani xanti pasot vavrun, soglle kodden boreponn ximpdaunk, tankam Bapacho adar magum-ia.

Dhinvasnani:

Mogalla Jezu,

Amchea kallzant Tujea asnea pasot ami Tuka dhinvastanv. Jezu, Tum niticho ani xanticho sagor. Niti ani xanti pasot vavr korunk aichea sevadhorma udexim, Tum amkam apoitai. Onit cholta thoim, Tujea Utra ani adnia promannem ami xanti haddunk vavrunk. Tujea Povtir Atmachea bollan amchea somudaient, ganvant, xharant, desant ani sonvsar bhor Tuji xanti posrum.

Tujea boreponnan Tuvem ho sonvsar rochloi ani hea boremponnache rakhondar koxe ami xantiche dut zalear puro mhonn magtanv. Tuka argham ani mhoima, Jezu. Amen.